
श्री परमात्मने नमः 
बलि के लिए लाया हुआ एशः 
कहता हे+-- द 
जगा + औ न्न्ननव्ष 
(१) 


स्रग खुखों की प्यास न मुझको स्वर्ग प्राप्ति की चाह नहीं, 
इसके लिए कभी भी मैंने तुमसे कुछ भी कहा नहीं। 
होम किये ही अगर यज्ञ में स्त्रगे प्राप्ति हो जाती हे, 
माता पुत्र पिता म्राता की फिर क्यों बलि न सुहाती है ॥! 


(२) 


में मावा मिष्टान्न न चाह नहीं दूध घी चाहू में 
इन सब को तुम खाओ पीओ केसा भी तण खाऊ में । 
मेरा वंश और में भी तो तुम्हें पुष्ट नित करते हैं 
दूध दही घृव अज्नादिक दे फिर भी रहते ढरते हैं ॥ 


(३) 
हम ही तुमको क्यों दीखे हैं मांही अग्नि पटकने को 
किसी देवता के सन्मुख कर निर्मेम काट ढालने को | 
पशु को बलि से स्व मिले तो निज कुटु ब की पहले दो 
पहले उसको स्त्रगे भेज दो हमें यहीं पर रहने दो॥ 





( ३) 
(४) 


निज कुट ब को पहले भेजो या मट स्वयं पधारों तुम 
में तो तण खाकर जी लू गा मुमे छोड़दो जल्दी तुम । 
नहीं जरूरत स्वगे पुरी की मुकको नहीं सुद्दाती है 
होय मुबारिक तुम्हें मम तो यही जिन्दगी भाती हे॥ 


(४) 


दिखलानी है अगर वीरता व्याप्र सिंह पर दिखलाओ 
उन्हें लाइये देवी सन्‍्मख पकड़ बीरता अजमाओ। 
ऐसा तुम क्यों नहिं करते हो निजबलि होने का है डर 
इसी लिए निबल को तुमने लाकर बांधा है इस घर ॥॥ 


(६) 


अपनी संतति की हत्या से नहीं देवता खुश होते 
जैसी तुम टद्वो संतति भाई! बसे हम भी हैं होते। 
हम हैं निबल तुम बलधारी यही मात्र तो अन्तर है 
सब समान नहिं होते थोड़ा सब में होता अब्तर है ॥ 


(७) 


बोल सको तुम, राज्य तुम्हारा तुम्हीं शास्त्र निमांता हो 
इसीलिए तुम मानव म॒झक पर अत्याचार विधाता हो। 
स्वार्थ तुम्द्दारा नाम देत्रका तुमने लेकर के जग में 
जाल बिछाए स्वगे सुखों के शुल बिछाये हैं मग में | 


( हैं) 


(८) 
स्वार्थ पूर्ति के हेतु तुम्हीं ने शास्त्रों में उल्लेख किये 
वे हत्यारे काले अक्षर शास्त्र नाम से प्रथित हुये। 
आज उन्हीं से मौत हमारी तुम निःशंक रचाते हो 
ले धार्मिक स्वातंत्रय नाम तुम थोथा ढोंग मचाते हो |। 


(६ ) 


हिंसा में नहिं धर्म कहीं भी वेद पुराण शास्त्र देखो 
प्रन्थ कुरान वायबिल सारे शास्त्र पारसी अवलेखो । 
एक अहिंसा परम धमे है स्पष्ट शास्त्र सब कहते हैं 
कुछ स्वार्थी विद्वज्जन उनमें हिंसाविष रख देते हैं।। 


री, 


यों पशु का यदि मांस खाय तो यह मानवता हंस दगी 
देब प्रसाद बहाने खाना दुष्प्रवृत्ति छिप जावेगी। 
सभी देवता पान अमृत का करते हैं यह बात प्रसिद्ध 
सुरा मांस नहीं पीते खाते क्या वे हैं सम पक्षी गद्ध ॥ 


(११) 


अगर हमारी हत्या में ही धमे तुम्हें दरसाता है. 
तो फिर तुम लोगों की हत्या में क्यों यह धमे अटकता है । 
क्या कोई कुछ पास तुम्हारे इस सवाल फा उत्तर है 
सबल अबल पर क्यों इठलाता देकर त्रास निरंतर है | 


( ४ ) 
६ १२ ) 


यद्यपि शास्त्र पढ़े हम नाहीं नहि कानून जानते हैं 
तोभी पर पीड़ा कसूर हैं इतना खब सममते हैं | 
सींग हिलाते जब हम तुम उर हमें मारने दोड़ो तुम 
जब तुम दमको लगो मारने फिर क्योंनहि अपराधी तुम | 


( १३ ) 


तुमने जो कानून बनाया नरपीड़ा अपराध बना। 
पश की हत्या तक के मांही कहो क्यों न अपराध बना 
मन माना कानून बनाया तुम कानून विधाता थे 
प्रतिनिधि था कोई न हमारा तुम ही कर्त्तां धर्तां थे ॥ 


( १४ ) 


सुई चभावे अगर तुम्हारे कितनी पीड़ा होती है 
सुई चभाने वाले नर की क्‍या क्रीड़ा कहलाती हे । 
तुम क्रीड़ा या धम बहाने मुझ पर शस्त्र चलाते हो 
मानवता की लज्जा को भी हो निलेज्ज भलाते हो ॥ 


(१४ ) 


निबल मार वीर कहलाये कया यह वीरोचित है काय 
क्या ऐसे ही बीर कहाते जो करते हैं काम अनाये । 
जो निबेल की रक्षा करता वही वीर कहलाता हे 
उनपर अत्याचार्सों को जो कभी नहीं सह पाता है |॥ 


( ४ ) 
(१५ ) 


उस कानून ओर शास्त्रों को बार बार अविरल घिक्कार 
प्राणिजनों में जहां विषमता इतनी हो अरू नहीं विचार ! 
कब आवेगी सनन्‍्मति तुम को कब होगा सब जीवों से प्णर 
इन देवों से यही प्राथेना दो हत्यारों को लनकार ॥! 


( १७) 


चलका अनुचित लाभ उठाकर मे मारते हो, मारो 
नहीं पाप का डर तुमको पर एक बात मन अबधारों । 
जिसका मांस आज तुम खाते वही तुम्दारा खावेगा 
पापों का फल आज नहीं तो ऋल जरूर ही पावेगा ॥। 





बढ़िया चमडा केसे बनता हे ? 


'वप्धाअब०छ+पनबन ३०6 लिए: ० पूकट०+++-++पध४०«त. 


पशुओं का वध रोकिये पशुवध देश द्रोह। 
बहुत लाभ हित, छोडिये, स्बल्प लाभ का मोह |। 


(१) 


बढ़ि या चमड़े के बनने की सुनिये मित्रो करुण कथा, 
जिसके सुनने से ही होती घृणा ग्लानि अरु पूण्णे व्यथा, 
हो जाते हैं खड़े रॉगटे दिल दहलाने लग जाता। 
जिस पशु में यह घटना बीते उसका तो बह ही ज्ञाता | 


(२) 


इस थोड़े से जीवन के द्वित मानव करता दानवता। 
बह नृशंस निदेय बन कर के कर लेता कया नहीं पता॥ 
बेल गाय भेंसे मेंसों को पानी के नीचे नल के | 
लेजाकर सिर पांव बांधता दृढ़ता से जो हिल न सके ॥। 


(३) 


खब छिडकता जाता पानी खब मारता बैंतों से। 
भख प्यास से ब्याकुल पशु को खबर मारता लातों से ॥ 
बेचारा पशु घबरा जाता कोन सुने हा ! करुण पुकार ! 
मांस चमे का लोभी मानव दानवता का बना शिकार ।। 


| ७ ! 
(४) 


बह असह्ाय म॒क पशु दुखिया अशरण प्राणी घबरा कर, 
प्राणों की तज आश भीत द्वो देता मत करे गोबर। 
भूख प्यास की व्यथा इधर है उधर पड़े बेंतों की मार, 
' अतुल व्यथा से प्राण गमाबे इस मानव को है धिकार ॥ 


(५) 


गीला चमड़ा बैंत मार से उसका देह सुज जाता 


चमड़े में जब॒ दौर खन का लहर मारने लग जाता । 
बैतों की उस कठिन मार से खून चमकने लग जाता 


तभी निरदेयी दुष्ट कसाई ले कटार कर में आता 
(६) 


उसे काटता चीर फाड़ता खाल खींच लेता सारी 
मांस बेचता खुद भी खाता उसका बनता व्यापारी । 
खाल बेचता लेते उसको जूते चप्पल निर्माता 
वोभी उसका जूता चप्पल साधारण सा कहलाता।॥। 


(७) 


बढ़िया जूता चप्पल केसे बनते उसकी झुनो कथा 
सुन करके भी यदि नहि छोडो तो कहना भी हे सभी था । 
आज अहिंसा के लगते हैं नारे सारे द्वी जग में 
गाते गीत सभी स्थानों पर दविंसा है पर पग पग में ॥। 


| ८ | 
(८) 


उशु को पहले खब चराकर कर लेते काफी तेयार 
फिर उसका मुह पांव वांघकर खड़ा करें ला वध्यागार ! 
खब उबलता गरम गरम जल उस पशु पर देते हैं डाल 
जिमसे उस पशु के सारे द्वी जल जाते हैं तन के बाल || 


(६) 


नरम गरम पानी से उसके तन को भी धोया जाता 
जिससे बाल एक नहि रहता गन खाल में रमजाता ! 
पशु बेचारा लगे कांपने तन जलने है लग जाता 
मानों ज्यां भकंप हो रहा वह थराने लग जाता || 


( १० ) 


भांख खोल के फिर वह देखें किसी सहायक आशा में 
फिर वह नो एकांत बास है पढ़ा दुष्ट की पाशा में 
वहां एक था वही कसाई जो भक्षक खुद बन बेठा 
क्रंदन कोन सुने करुणममय वह तो था हिंसक ऐं ठा ॥| 


(११) 


काट खड॒ग से माथा उसका खाल खेंच ली जाती हे 
उस पशु की उस भव की लीला सब समाप्त की जाती है । 
मक दीन पशु बोल सक्रे नहि, दीनों का संसार नहीं 
उसके यदि बोली होती ता क्या मजाल जो बात कही ।| 


[ ६ ] 


(१२) 


कहते चमड़े के व्यापारी अरु उनके जो सेवक दूत 
इस चमड़े के जूते चप्पल द्ोते हैं बढ़िया मजबूत । 
लचकदार चमकीले सुन्दर नरम मुलायम फेसनदार 
होय कीमती कंपनियों के करें देश का बंटा ढार॥ 


(१३ ) 


फेंसी अरु शौकीन जनों. को ये ही अच्छे लगते हैं, 
गांवों से भी इनके खातिर लोग शहर को भगते हैं । 
बड़े आदमी पेसे वाले बाबू युवक रु जेंटिल मेन 
इसी खाल के जूते चप्पल पहनें ज्यों सम अंधे नेन ॥ 


( १४ ) 


सुनो काफ लेदर क्या होता हृदय द्रावक बडी कया 
काफ कहें बच्चे को लेदर चमडा उसका करुण तथा । 
बछडा बछडी पाडा पाडी को पानी से थो धा कर 
लचकदार ले बैंत हाथ में मार लगाते कस कस कर॥ 


( १५ ) 


ताजा खन उबल उठता है खाल मुलायम हो जाती 
दौर खन का तेजी करता खाल सुख सब हो जाती । 
फिर मशीन के नीचे लाकर खड़ा कर दिया जाता है 
अपनी मां का लाल दुलारा थर्राने लग जाता है ॥ 


( १० ) 
(१६) 


वह चाहता है कहीं भागना पर असफल हो जाता है 
कि कर्त्तव्य विमढ विवश हो मां मां मां चिल्लाता है । 
सुने कोन तूंती अवाज को उस नक्कार कु-खने में 
उस मशीन कांटे वाली का कांटा चुभता सीने में ॥ 


(१७ ) 


जब मशीन उसके शरीर में पूरी फिट हो जाती है 
फिर मशीन का पहिया फिरता खाल उतर सब जाती है । 
उस पशु शिशु का मांस पींजरा खड़ा तड़फता रहता है 
तीन चार घंटों तक जीवित घोर कष्ट को सहता है।! 


( ८ ) 


काट काट कर टुकड़े करता उस शरीर का वह दानव 
बेचखाब मांस वत्स का, चमड़े की चीजें अभिनव । 
| इस चमड़े की चीजें नाजुक बने मुलायम शोकीनी 
बड़ी कीमती छोटी मोटी बढ़िया चमकीली भीनी॥ 


(१६ ) 


बड़े बड़े शौकीन मिजाजी इस चमड़े के हैं प्यारे 
जूते चप्पल आदिक लेवें दृत्या के भागी सारे। 
यही काफ लेदर कहलाता इसकी चीजें जो धार 
ये सब पशु दत्या के भागी हैं नरक धरा में निज डारें ॥॥ 


( ११ ) 
( २० ) 


इससे भी कुछ अधिक सुनो जो होते पशु पर अत्याचार 
जिनके केबल श्रवण मात्र से खड़े रोंगटे होय अपार। 
बकरी भेड़ मैंस गायों के उदर मध्य जो होता गर्भ 
उसका पात कराते दानव उन्हें मारते होय सगव॥ 


(२१ ) 


मां को भार पुत्र को मारा उसकी खाल उत्तारें ये 
पाप कमाबें देश नशार्बवें अल्प स्वार्थ को घारें ये। 
देशद्रोह नहि पशुबध के सम पशु घन ही सम्पति का मूल 
देश दरिद्री हुमा पाप से विदे जा रद्दे पथ पथ शूल॥ 


( २२ ) 


अनुमतिदाता, घातक. तनको अलग अलग करने वाला 
लेने ओर बेचने वाला और रांधने भी बाला। 
लाने वाला, खाने वाला सभी पाप के भागी हे 
इन आठों को पाप बराबर कहते ऋषि बड़भागी हैं ॥ 


( २३ ) 


जो कहलाते यहां अहिंसक पर प्रत्यक्ष न हिंसक हे 
हैं परोक्ष हिंसा के भागी, केसे कहें अहविसक हैं। 
क्यों वे ऐसा करे कसाई यदि उनका उपयोग न ह्दो 
इस चमड़े के जो व्यवद्दारी हिंसक भाई ! वे जन हो ॥ 


( १२ ) 
(६ २४ ) 


देश धर्म के यदि तुम सेवक हो तो इस चमड़े को छोड़ो 
चमड़े के बतांव मोह से अपना मन मटठपट मोड़ो। 
सब चमडा नहिं छोड सकोतो म्रत पशु काही लो पग काम 
यों मारे पशुका तो छोडो करो न घर को बूचर धाम ॥ 


| (२४) 
मानो राय हमारी मित्रो ! आये धर्म के धारी हो 
आप आये हो नहिं अनाये हो प्रणिमात्र उपकारी हो | 


जीव दया भारत की संस्कृति जीवों सब को जीने दो 
हैं सब देशोद्धार इसी में प्राणाम्त को पीने दो ॥। 


( २६ ) 


ऐेसी हाट और कम्पनी से जूतें चप्पल मत पहनो 
स्वयं मोत से मरे पशु की चाम खाल का ही पहनो । 
ब्रजिस कोट दस्ताने स्त्रीटर बढुवे बढिया चमड़े के 
कुछ सामान न लो तुम लो यदि आवश्यकता कपड़े के ॥ 


(२७ ) 


बहले वृक्षों की छालों से चरम रंगा सब जाताथा 
किन्तु आज तो खन रुधिर से रंगने की हे चली प्रथा। 
स्वस्थ गाय बछड़े आदिक का खन निकाला जाता है । 
इक मशीन की लगा नली को फिर वह पशु मर जाता है ।॥। 


( १३ ) 
( रे८ ) 


उसी खून से चमड़े ऊपर रंग चढाया जाता है । 
जिसका कर उपयोग मनुज़ यह पाप कमाता जाता है। 
भारत में जब अंग्रंज न थे तब नहिं ऐसा होता था 
बाहर जाता चम नहीं था, मृत का ही सब खपता था ॥ 


( २६ ) 


मंग्रजों ने शौक लगाया भारत के इस फेशन का 
पशुधन कटवा कटवा करके खेल दिखाया निधेन का। 
ये चमड़े अमरीकादिक जा उनको मौज चखाते हैं 
भारत से धन खींच खींच कर सबके प्राण दुखाते हैं॥ 


( ३० ) 


' बदले में श्रंगार प्रसाधन की आती है सामप्री 
भूल गया सब आपा भारत चाल बिदेशी सब पकरी। 
हुआ दरिद्री पर अबलंबी इस भारत का हाल बुरा 
चाहते थे होगा स्वराज्य तो सोख्य मिलेगा हमें जरा।॥ 


(३१ ) 


है स्व॒राज्य पर मिला सुराज्य न चौबेजी से बने दुबे 
छब्बेजी बनने की आशा में कष्ट सिंधु मर पड़े डुबे । 
यंत्रों की है चली प्रणाली उससे सारी बरबादी 
पू'जीवाद पनपता जाता बेकारी को आजादी ॥ 


( १४ ) 
( देते ) 


घर घर में इस बेकारी ने जमा लिया अपना डरा 
सुबद मिली तो सांम नहीं है, सांक मिली वो ही घेरा । 
बाढ़ बढ़ रही पढ़े लिखों की चौमासे के कीड़े ज्यों 
ठोकर खाते फिरते शिक्षित प्राण धारते हैं ज्यों त्यों॥ 


( रे३ ) 


हत्या का अभिशाप ब्रा हे वही लग रहा भारत को 
पापों का फल मिले बरात्र देश जा रहा गारत को । 
शासकजन की दृष्टि लगी है मात्र विदेशी पन की ओर 
किसे कहें कोई नहिं सुनता आग लगी है सब ही ठोर ॥ 


( ३४ ) 


भारत से अंग्रेज गये अरु उनकी फौजें चली गई 
उनका शासन नहीं रहा अब उनकी सत्ता विदा हुई । 
मांस चमे की रे ! आवश्यकता भारत में अब भी है क्या 
इन चीजों के बिना यहां पर काम नहीं चल सकता क्या ॥ 


( ३४५ ) 


मांस प्राकृतिक भोजन नाहीं, हे अनेक रोगों का हेतु 
कऋूषि प्रधान भारत की नेया नहिं लगने देता यह सेतु । 
मृत पशु की ही खाल देश को हे पर्याप्त जरूरत को 
अधघ संचय भरु देश द्रोह में क्यों डालो फिर भारत को || 


( १५ ) 
( ३६ ) 
पशु घन के जीवित रहने से भारत भू का है. कल्याण 
दूध दही की नदी बहेगी अन्न राशि से रक्षित प्राण । 


स्वावलंब भारत भू होगी संस्कृति की द्वोगी रक्षा 
भारत नहिं मांगे किससे भी अन्न बस्त्र की फिर भिक्षा ॥ 


( ३७ ) 


ज्यों अघसंचय होता जाता ब॒द्धि बिगड़ती जाती है 
मति बिगड़े से दशा देश की नीचे गिरती जाती है। 
नेतिक स्तर भी तभी बढ़ेगा जब होबेंगे पाप समाप्त 
जीवधातसम पाप न दूजा कहते आये यह सब आप्त || 


( रै८ ) 


है भगवन्‌ ! दो सन्‍मति जल्दी भारत के सब लोगों को 
हत्या का यह पाप मिटावें भोगें स्थायी भोगों को । 
भारत भू जननी, धरम पिता है, धर्म बदसा में रहता 
हिंसा मांही धर्म नहीं हे वेद कुरान शास्त्र कहता ॥ 


सब लोगों से प्राथेना, तजिये मांस रु चमे। 
नेतिक स्तर ऊचा करें, करके नित सत्कम ॥ 


जिद 


प्‌ कु कूसाई झादि दे कहता है 
फिल्णाहर-$+ हट पन्ना 
(१) 


तुम भी प्राणी में भी प्राणी फिर दोनों में कया है भेद ? 
खाते पीते तुम भी में भी सभी बात में प्रकट अभेद। 
बोल सको तुम मैं भी अशक्त हू' इतना ही तो है अन्तर 
इस द्वी से तुम छुरी चलाते नहीं पापसे कुछ है डर ॥ 


(२) 


तुम बलधारी में कुछ निबेल तुम करते हो अत्याचार _ 
निबेल को क्या मार डालना कहलाता है श्रष्ठाचार ? 
अरे कसाई ! मेरे भाई ! कुछ तो मानवता को धार, 
मानवपन की तेरी मति को बार करोड़ों हे धिक्‍्कार | 


(३) 


बुद्धि गंवाई लाज गंवाई दानवता का बना शिकार 
तू भपने जीवन साथी की हिंसा करता छोड़ बिचार। 


मांस हेतु तू बूचरखाने मुझे पकड़ कर ले जाता 
वहां पकड़कर छुरी फेरता नहिं खुनता में चिल्लाता ॥ 


( १७ ) 
(४) 


मेरी खाल उतार बेचता मांस बेचता तू खाता 
रुधिर पान करता रु कराता नहीं जरा सा शरमाता। 
क्या दूजा व्यवसाय नहीं हे रोटी का दाता जग में 
बिछा रहा कांटे तू तीखे तेरे अरु मेरे मग में ॥ 


(४ ) 


शाक फलादिक बहुत पड़े हैं मानव के जो है आहार 
मुमको भक्ष्य बनाकर तूने किया स्वपर का अति अपकार | 
मेरे तन पर गरम २जल डाल मुझे पहुँचाता त्रास 
पीछे लेकर बेंत हाथ में पीटे सूडे धर उल्लास |! 


(६) 


बोल सकू नहि में जवान से -मेरे दुख की कडी कथा 
ठुक निदेय ने निर्भेय होकर पहु चाई हे खूब व्यथा । 
तेरी बेंतों से शरीर का सारा खन उबल आता 
फिर तैने ले कटार कर मेरे टुकड़े दो पाता॥ 


(७) 


मेरी तूने खाल खींचली मूंगफली का छिलका ज्यों 
नहीं दया तेरे उर आई फिंरतू मानव है क्‍्यों। 
भांस काट काट कर तेंने बेचा खाया हंस हंस के तूने 
यही कमाया चर्म कह्दावे जिससे धन पाया तुते॥! 


( १८ ) 
(८) 


हाड चाम चर्बी अरु आंतें सबका तू व्यापारी हे 
पर प्राणों का तू विक्रता अद्भुत अत्याचारी है। 
आतंनाद मेरा सुनने को सबके कान बने बहरे 
शासकजन भी नहीं झुनते हैं क्षणिक स्वार्थ में सन गहरे || 


(६ ) 


मेरी आज सुने नहिं कोई क्‍या मेंने अपराध किया 
देश भक्ति के बाने में भी क्‍यों उसका गल घोट दिया। 
मेरा जीवन तुमको सबको सकल सखुखों का दाता हे 
मेरे दूध दही घृत से ही यह तन पुष्ट लखाता हे ॥ 


( १० ) 


हग हैं मां पितु सब लोगों के तुम्ही मारते फिर हमको 
तुमको लाज क्यों नहीं आती कैसे सममभावे तुमको । 
तुम धन के हो लोभी केवल किन्तु कमाना नहिं जानो 
मेरा जीवन बना रहा तो माला मात्त बनो, मानो || 


( ११ ) 


अल्प लोभ के खातिर तुमतो सब सबेस्व गंवाते दो 
तुमसा मूरख नांही जग में पशुघन अतुल नशाते हो । 
गोधन पशुधन ही जग में धन धनी उसी से कहलाते 
इससे ही धन सदा बरसता, बढ़ता फलता नित पाते ॥ 


( १६ ) 


( १२ ) 


तुम तो इतने हुये निदेयी लोभी भरु अत्याचारी 
मम शिशु को भी खींच गर्भ से मार डालते अविचारी । 
मुके मिटा मम वंश मिटाया तुममें यह है गद्दारी 
इस सम देश द्रोह्द नहिं दूजा बद्धि खोगई हे सारी ॥ 


( १३ ) 


किससे कहें मर्म की बातें भांग कूवे के मांहि पड़ी 
सभी हो रहे पागल जग में बुद्धि सभी की हाय ! सड़ी । 
जो मेरी कुछ बातें बोलें उनकी कुछ भी नांहें चमती 
उनके हाथ नहीं सत्ता हे उलटी हे घुडकी मिलती॥। 


( १४) 


धनिको ! जैंटिलमैनो ! तुमही सबसे ज्यादा दुश्मन दो 
मेरी हत्या लिए तुम्हारे, रहते तुम ही बन ठन हो । 
तुम इंजक्शन लेते ऐसे जिनमें मेरी हत्या मूल 
सब प्रयोग मुझ पर अजमाते भरे ही चुभते है शूल || 


( १४५ ) 


डाक्टर जन भी औषधि के हित मुझ पर करते सभी प्रयोग 
उनकी मौज, मोत है मेरी केसा बना विलक्षण योग। 
इस मानव ने केवल अपने लिए समक कर सब संसार 
योग्य अयोग्य नहीं कुछ सोचा स्वाथे देतु मेरा संहार |! 


( २० 9) 
( १६ ) 


मैं निबेल हू बोल सकू' नहिं इसका लाभ उठाते हो 
नहीं सभ्यता यह, नहिं संस्क्रति क्यों यह्‌ जाल बिछातें हो | 
जो हिंसा से होय दूर वह. हिन्दू नर कहलाता हे 
हिंसा में जब हिन्दू भी रत तो दिल यह दहलाता हे ।। 


( १७ ) 


प्रेरे मौत तुम्हारी मोजें गुलछरें उड़ते दिन रात 
मेरा जीवन ले लेकर भी करते बढ़ेबढ़ कर नित बात । 
मेरा चाम तुम्हारे जूते चप्पल बेग घड़ी तसमा 
होलडोल सर हेटादिक सब मुझे मारकर धर चश्मा॥। 


( १८ ) 


मुमके मार मम खुतको को मारो मौज मजे फिर रचते हैं 
शः प्‌ कप हें 
आपने का रच आउम्बर स्लेच्छ काय नित मचते हैं । 
कफ मोटे चर 
मेरा मांस खाय बन मोटे चर्बी बन सदा आहार 
रक्त आंत हड्डी मज्जादिक तुम नहिं छोड़ो किसी प्रकार ॥। 


( १६ ) 


ऊर विदेशियों की तुम संगति चमे मांस के तुम शौकीन 
धर्म लुटाया देश लुटाया मुके मिटाकर खुद भी क्षोण । 
फैशन शौक तुम्हारे खातिर मेरे जाते हैं प्रिय प्राण 
मौज तुम्हारी मौत हमारी कट्टिये कोन करें अब त्राण ॥ 


( २९१ ) 
( २० ) 


एक समय था जब भारत में कहीं दूध नहिं बिकता था 
नदी दूध की बहती नित थी पय सुत सममा जाता था। 
दूध बेचना पूत बेचना तुल्य भावना थी मन की 
बिकती आज छाछ भी देखो हुई न्यूनता पशुधन की ॥ 


(२१ ) 


नहीं दूध के दशेन तक भी बहुतों को इस धरणी पर 
देश दरिद्र रुण्ण हो गया फल मिलता है करणी पर । 
जैसी करणी बैसी भरणी अब तो समझो धनवानों 
पूबे पुण्य का फल यह ॒धन है पुण्य गये पर पछतानो॥ 


( २२ ) 


पुण्य ठहरता धर्म कर्म से पुण्य कर्म से धन ठट्टरे 
पुण्य बिदाई बित्त बिदाई मौज मजे फिर दूर परे। 
धर्म नाश से देश नाश हो क्षण में दृश्य श्रलय सम है 
जीव द्यामय धर्म अहिंसा नहीं दूसरा तत्सम हे ॥ 


( २३ ) 


यदि तुम चाहो अपना जीवन तो मुमको भी जीने दो 
तुम चाहो यदि खुद भी मरना तो मुझको भी मरने दो । 
मैं कह्ठती हु तुमरे हित की धरिये हृदय भलाई हे 
नहिं धरिये तो दोनों की ही जाहिर खड़ी बुराई है ॥ 


, 
(२४ ) 


बृक्ष न काटठो फल को खाओ सदा रहोगे तुम खाते 
चृक्ष न काटों फल न मिलेंगे छाया तक से रह जाते । 
मेरे दूध जन्म भर पीओ बन्धु सुतों से लो तुम काम 
मरे बाद लो चाम काम में जीवनभर रहिये सुखधाम || 


(२५ ) 


तुमने केवल अपना ही द्वित सोचा है रे धनवानो। 
संग! मशीनें धनी बने तुम दूरदर्शिता को ठानों। 
इक मशीन जेकार बनाती सो लोगों को इक दम द्वी 
मेरी भी जरूरत नहिं रखती तब हत्या हो निमेम ही ॥ 


( २६ ) 


रद रखो तब धन न रहेगा जब फेलेगी बेकारी 
रूसी साम्यवाद फैलेगा जिसमें तुम पर है बारी ; 
पापों का फल तुम भोगोगे यह मेरा।तुमको अभिशाप 
करनी शुभ बननी नहिं छुम से फिर छूटेगा केसे पाप॥ 


( २७ ) 


हिंसक जनकी सारी करणी अच्छी भी निष्फल जाती 
जैसे पय की भरी कढ़ाई बूद जद्दर से विष होती | 
जीवघात सम पाप न दूजा सभी पुण्य इससे मरते 
इत्या का अभिशाप बुरा है हत्या में क्यों मति घरते ॥ 


६ २३ ) 
( र८ ) 


में याद जीवित रहा जगत में पेट सभी का पाल गा 
मालामाल करू' नहिं तो भी भूखा नहिं रहने दू गा 
जन पालन की अतुल शक्ति है मुम में, जो प्रत्यक्ष नहीं 
में परीक्ष सत्ता का धारक मेरे सम दुजा न, कहीं ॥ 


( २६ ) 


मुझको पालो खब बढाओं ओर कमाओ नित रोटी 
हलें चलाओ अन्न डगाओ बात नहीं है यह छोटी । 
जग में प्राणीं मोजकरें सब इस विधिसे यदि चाल चलें 
सारा भारत सुखी होयगा आपद सारी शीघ्र ठलें ॥ 


( ३० ) 


चद्धिहीन में बुद्धिधनी तुम पड़ी तुम्हारी मत में धूल 
कल्पवृक्ष में चितामणि मैं किन्तु गये हो तुम सब भूल । 
कामघेनु में निःसंशय यदि तुम मुझको दुह्द जानो 
समझो मुझको कोन वस्तु में कहना कुछ मेरा मानो | 


(६ ३१ ) 
नगरपालिकाओं से कहदो करो कसाईखाने बन्द 


मांसाशन का त्याग करो सब कुर्मे चर्म का तजदो फंद । 
अंग्रजों के भाने पहले नहीं कसाईखाना था 
र्द्री शत 
इस भारत को दीन दरिद्री दुर्गेत उन्हें बनाना था।॥ 


( रे४ ) 
( ३२ ) 


सबका साथा बदल गये वे सबको किंकर बना गये 
कृषिप्रधान भारत धरणी से पशुधन हितकर मिटा गये । 
मांसाशन को प्रवल बनाया चमड़े का रंग लगा गये 
बूचडखाने ! हजारों स्थान स्थान पर खुला गये ॥ 


( रे३ ) 


भारत से अंग्रेज गये पर वही प्रणाली कायम है 
सर की ठोपी का रंग बदला पर माथा तो तत्सम है ! 
बेजीटेबिल घी भरु ट्रेक्टर भारत की जड़ काट रहे 
खाद विदेशी आदिक चीजें बेझारी को बढ़ा रहे || 


( ३४ ) 


यही नाश के कारण मेरे और तुम्हारे भी भाई 
चाकचिक्य में पड़कर तुमने उल्टी मुह की हैँ खाई। 
तम समझे हम उन्नति करते पर बोते अबनतिका बीज 
बद्धि बची यदि थोड़ी भी सोचो क्या हें अपनी चीज ॥ 





ख क्‍ च्श् 

बेकारी क्यो बढ़ रही है ! 
(१) 

मानव का जब काम कर रही आज मशीनें हैं सारी 


तो मानव बेकार होगया फेल गई है बेकारी | 
बेकारी का मूल हेतु हे यह शिक्षा भोतिक विज्ञान 


तात्कालिक तोलाभ दीखता फिरमिट जाता नाम निशान |: 


(२) 


दूध दह्दी घृत अन्नादिक हित पशु धन की आवश्यकता 
नर मादा पशु ही इन सब के हैं जग में निर्माता। 
दूध चल गया जब डिब्बे का ओर दही भी उसका ही 
बजीटेबिल घी आया हूँ पता नहीं कुछ रस का हो 


( हे) 


मादा पशु के बिनही जब ये चीजें सब मिल जावबेंगी 
गाय भेंस बकरी आदिक ये कहां स्थान फिर पावेंगी। 
आवश्यकता रहें न इनकी कोन इन्हें फिर पालेगा 
खर्चा कौन व्यथ मेलेगा इनका रखना सालेगा 


(४) 


पशुधन यों सव मिट जावेगा पर अबलंबी सब होंगे 
देश रसातल में जाबेगा पीड़ित सारे हा गे 
पशुधन जब होगा विनिष्ट तो यन्त्रों के 
यंत्र मिला नहि यां खराब होगया तो फिर छगे र 






( २६ ) 
(४) 


अगर बचाना तुम्हें देश को बनो स्वावलंबी सारे 
बेकारी हे अगर मिटाना तजो विदेशीपन सारे। 
दूध तजो डिब्बे का पीना बेजीटेबिल घी छोड़ो 
ट्रे क्टर के उपयोग योग से फटपट अपना मुख मोड़ो ॥ 


(६) 


पशुधन से ये चीजें मिलतों उसकी करिये नित रक्षा 
इसको निदंय हो मत मारो यही देश हितकी शिक्षा। 
खिला पिलाकर खब बढाओ जीवन ह्वित सब चीजें लो 
कल्पवृक्ष सम चिंतामणि सम कामघेनु सम मत भूलो ॥! 


(७) 


ट्र क्टर आदिक ये सब चीजें पराधीन भरू प्रकृति विरुद्ध 
फेलाबेंगे रोग देश में बेकारी भी महानिषिद्ध । 
देश नाश की यह सामग्री पनप रही है भारत में 
अगर ध्यान नहिं दिया देश ने मिल जावेगा गारत में || 


(८) 


मानव को बेकार बनाया इन मशीन जंजालों ने 
पशुधन को निःसार कर दिया यंत्र चलाने वालों ने । 
ज्यों पशु की उपयोग हीनता कटने में कारण बनती 
मानव की बढ़ती बेकारी गिनी नद्दीं जाती गिनती ॥! 


( २७ ) 
(६ ) 


निबेल मूक दीन पशु पर जो दया भाव के नहि धारी 
मानव पर भी दया कहां से उनके मनमें हो भारी। 
विश्व शांति की सजग भावना का है करुणा से सम्बन्ध 
करुणा जब होवे न हृदय में ब्यर्थ शांति का सभी प्रबंध ॥ 


( १० ) 


शांति शांति के इन नारों से कभी शांति नहिं होवेगी 
करुणा दया स्त्रोत से आत्मा जब तक भाद न होवेगी। 
आत्म---आद्र ता में कारण है सब जीचों पर श्रेष्ठ दया 
जीवो और जीने दो सबको यही सागे प्राचीन नया )! 


(११) 


फिसी जीवको भी मत मारो निज सम समझो सबसमें प्राण 
नहीं कर सको भला न यदि कुछ तो भी बरा न करिये जान ! 
जग के सारे जीव सुखी हों रहें सभी ही रोग-विहीन 
सबका हो उद्धार जगत में रहे न कोई दुख में लीन ॥। 


( १२ ) 


ऐसी सुन्दर रखो भावना अरु ऐसा ही हो बतोव 
किसी जीवका बरा न चाहो करिये कभी नहीं दुभाव | 
सबका चाहो भला तुम्हारा भला स्वयं हो जावेगा 
करणी का फल मिलता दृढ यह पुण्य काम में आवेगा।! 


मारती युवकों से 
६ १०२ ) 


दोह्दा--भारत के युवकों ! सुनो एक मर्म की बात 
तुमहीं भारत देश के जीवन आत्मा गात | 
गलत मागे यदि तुम चले देश जायगा डूब 
भारत के सर्वस्त्र तुम यही समझ लो खूब ॥ 


( ३-४ ) 


तुम अच्छे भारत भला बिगड़े वह भी हेय 

युवकाश्रित सब देश में हेय ओर आदेय । 
किन्तु जा रहे तुम किधर सोचा क्या उद श्य 
अपना आपा भूल कर बनते पूर्ण विदेश्य ॥ 


( ४-६ ) 


भाषा भूष। भेष सब खान पान व्यवहार 

छोड़ रहे निज देश का तुम आचार विचार । 
नकल विदोंशों की करी समर उसी में शान 
नष्ट हो रहे देश के सारे जीवन प्राण || 


रथ, 


संस्कृति अपनी ही भली सोचो समझो मित्र 

चाकचिक्य में मत फंसो करो न मन अपवित्र । 
फेशन में पढ़ना बुरा चलो देश की चाल॑ 
द्रव्य न हो जब वह करे मानव को बेहाल || 


२६ ) 
( ६-१० ) 


हिंसक परिणति है बुरी हिसा सम नहिं पाप 

हिंसा सारे जगत को देती है अभिशाप 
सब जीवों को मित्र सम. सममझ करो व्यवहार 
निर्बेल पर करना दया मानवता का सार ॥ 


( ११-१२ ) 


मांस मद्य से देश का बहुत हुआ नकसान 

नेतिक स्तर नित गिर रहा उन्नति का अबसान | 
 चसका बढ़िया चम का लगा गये अंग्रज 
जिससे पशुधन कट रहा दीन देश जरखेज ॥ 


( १३-१४ ) 


उन चीज़ों को छोड़िये जिनमें ही त्रसघात 
भोजन ओपधि घृत बसन भूषादिक की बात । 
धूम्र पान करना बुरा सीनेमा भी रोग 
गिरता जाता देश यह ज्यों इनका संयोग ॥। 


भू 


( १५-१६ ) 


मांस चर्म सेबन बढ़ा यद्यपि नहिं अंग्रेज 

घर संस्कृति जाते रहे पुस्तक खाली पेज | 
है स्वराज्य निज जाति का तोभी नहीं सुराज 
चाल ढाल भाषादि सब॒ सम पाश्चात्य समाज !! 


( ३० ) 
( १७-१४ ) 


लगा गये अंग्रज हैँ फेशन का शठ भूत 

भाज इसी से देश यह पावन बना अपूत। 
भोजन वस्त्रादिक सभी आश्रित हैं पर यंत्र 
है स्वतंत्र नहिं देश निज पूरा है परतंत्र ॥ 


( १६-२० ) 


यंत्रों के इस जाल से होते नर बेकार 

जेकारी सब दोष की निश्चय मूलाधार । 
राजा राणा मिट गये एकतंत्रता नष्ट 
शासन है जनतंत्र अब करो न इसको भ्रष्ट !! 


( २१-२२ ) 


वही देश ऊचा सदा जिसका उच्च चरित्र 

जनता के चरित्र से रहता देश पवित्र 
वह शिक्षा भी हे बुरी जो करदे अविनीत 
जो शिक्षा नहिं दे विनय उससे रहिये भीत 


( २३-२७ ) 


मात पिता गुरु आदि का करियें नित सम्मान 

उन्हें न पीड़ा दीजिए करके कुछ अपमान । 
उनके चरण प्रसाद से जीबित शिक्षित आज 
उनकी सेवा नित करो समक उन्हें सरताज ॥ 


(६ ३१ ) 
( २४-२६ ) 


विद्या है तो दीजिये उसका सबको दान 
शिक्षित होकर मूखे का मत करिये अपमान । 
अगर शक्ति है देह में करों अवल का त्राण 
उस पर अत्याचार को रोको रखिये प्राण ॥ 


( २७-+८ ) 


निबेल जीवों पर अगर होता अत्याचार 
कर संघर्ष बचाहइए उनका जीवन सार । 
पशु पक्षी निबेल सभी मूक दीन निर्दोष 
इनकी रक्षा कीजिये व्यर्थ न करिये रोष ॥ 


( २८-३० ) 


तदनसार ही दंड दो यदि हो कुछ अपराध 

इत्या तब ही जब भली बसा हो अपराध । 
रंचमात्र अपराध का है हत्या नहिं दंड 
हत्या तो तब भी बरी हो अपराध श्रचंड ॥ 


( ३१-३२ ) 


दृष्ट तर्ज नहिं दुष्टता तबद्दी तो वह दुष्ट 

साधु तजे यदि साधुता होय साधुता रुष्ठ । 
सब को संग ले चलिये मत चलिये कर ऐंठ 
ऐंठी ऐंडी चाल से नहिं रहेगी पेंठ॥ 


( हेरे ) 
( ३३-३४ ) 


घन यदि अपने पास में करिये पर उपकार 

दीन दुखी को दीजिये भोजन वसन अगार | 
दीन दुखी यदि बढ गये कर देंगे उत्पात 
भखा क्या क्‍या नहिं करे कर डाले परघात॥| 


( ३४-३६ ) 


जीवन चर्या राखियं सादा और सुखकार 

परका संकट देखकर करिये मट परिहार । 
भारत देश दरिद्र है यहां न धन बाहुल्य 
फेशन से नित बढ रहा दरिद्रता प्रावल्य ॥ 


( ३७-३८ ) 


ऊपर से दीखें भले भीतर कुछ नहि तत्व 

आडंत्रर आठटोप से रहे न स्थादी सत्व । 
देखा देखी दीन भी बनते फेंशन युक्‍त 
बढ़े दीनता चोगुनी कभी न हो उन्मुक्त | 


( ३६-४७०-४१९ ) 


धनिक जनों का काम है दीनों का उपकार 
उनको संग ले चालिये नर जीवन में सार । 
भारत की ही सभ्यता अरु संस्कृति गुणखान 
इस ही से होता भज्ञा हो इसका सम्मान ॥ 
भारत माता के तुम्ही सच्चे बीर सपृत 
मान भंग होने न दो बनिये नहीं कपूत। 


इस पुस्तक 
जयपुर द्वारा से 
सोलहवीं तारी! 

इस पत्र 
अहिंसा, ? . 
परिपूणे 
बनकर * 


के प्रसी 
हृदयों £ 
बड़ा देः 
क्र 

१०० अं 


छझहिया पतन 
( पाक्षिक ) 
2 


बोर सेवा मन्दिर 
पुस्तकालय 


इस पस्तक के लेखक द्वारा लिखी हुई 


पस्तक 
धर्म सोपान ( पद्यों में ) चार 
तत्वालोक ( पद्मों में ) हु 
आत्मवेभव ( पद्मों में ) हे 
महावीर देशना 5१ 
विवेक मंजूषा समाप्त 
साम्यवाद से मो्चा 95 
जेन मन्दिर ओर हरिजन समाप्त 
जैन धर्म और जाति भेद ॥) 
वर्ण विज्ञान १) 
क्या पशु पक्षियों की बलि उचित है ? समाप्त 
दिगम्बर जेन साधु की चर्या दूसरा संस्फरण छप रहा है' 
श्रेयो भागे )) समाप्त 
जैन धर्म स्वथा स्वतन्त्र धम है ) , 
मन्दिर प्रवेश मीमांसा ।) 
अहिंसा तत्व ।) 
पशुवध सबसे बड़ा देशद्रोह >-) 
भारतीय संस्कृति का मूल रूप 8 





मुद्रक--सर्वो दव प्रेस, किशोर निवास, त्रिपोलिया बाजार 
जयपुर । 


